

## आकाशवाणी समाचार- नेपाली

मिति: २८ नोभेम्बर २०२५

समय: ०७.२५ - ०७: ३५ बजे (अवधि: १० मिनट)

### मुख्य समाचार

१. राष्ट्रपति द्रौपदी मुर्मुले आज लखनउको भ्रमण गर्नुहुनेछ।
२. प्रधान मन्त्री नरेन्द्र मोदीले आज कर्नाटक र गोवाको भ्रमण गर्नुहुनेछ।
३. रक्षा मन्त्री राजनाथ सिंह र इन्डोनेसियाका रक्षामंत्री सजाफ्री सजामसोएद्दीनले नयाँ दिल्लीमा तेस्रो भारत-इन्डोनेसिया रक्षा मन्त्रीहरूको संवादको सह-अध्यक्षता गर्नुभयो।
४. हडकडको ताइपो जिल्लामा रहेको एक आवासीय परिसरमा आगलागी परि मृत्यु हुनेको संख्या १४ पुगेको छ।
५. फुटबलमा २०२६ मा हुने एएफसी अंडर-१७ एसियन कप छनोटअन्तर्गत समूह 'डी' मा आज भारतले लेबनानसग म्याच खेल्नेछ।

### राष्ट्रपति-लखनऊ दौरा

राष्ट्रपति द्रौपदी मुर्मुले आज लखनउको भ्रमण गर्नुहुनेछ। सो क्रममा राष्ट्रपतिको दुईवटा कार्यक्रममा सहभागी हुने कार्यक्रम छ। जसमा ब्रह्माकुमारीजको वर्ष २०२५-२६ को वार्षिक थीम 'विश्व एकता र विश्वासका लागि ध्यान' को विमोचन समारोहमा सहभागी हुनुहुनेछ। ब्रह्माकुमारीजका अतिरिक्त महासचिव डा. मृत्युञ्जयका अनुसार उद्घाटनपछि राष्ट्रपति मुर्मुले प्रशिक्षण केन्द्रमा ध्यान पनि गर्ने कार्यक्रम रहेको छ।

तत्पश्चात् राष्ट्रपति भारत स्काउट्स एण्ड गाइड्सको हीरक जयन्ती समारोहको समापन समारोहमा सहभागी हुनुहुनेछ र यसको १९औँ राष्ट्रिय जम्बोरीलाई सम्बोधन गर्नुहुनेछ। ६१ वर्षको अन्तरालपछि लखनउमा यो कार्यक्रम हुँदैछ। सम्मेलनमा माल्दिभ्स, नेपाल, श्रीलंका, साउदी अरबलगायत एसिया प्रशान्त क्षेत्रका करिब तेत्तीस हजार स्काउट, गाइड, रोभर र रेन्जर तथा एसिया-प्रशान्त क्षेत्रका पन्ध्र सयभन्दा बढी युवा प्रतिनिधिको सहभागिता रहेको छ।

### प्रधानमंत्री दौरा-कर्नाटक-गोवा

प्रधान मन्त्री नरेन्द्र मोदीले आज कर्नाटक र गोवाको भ्रमण गर्नुहुनेछ। यस क्रममा श्री मोदी कर्नाटकको उडुपीमा श्री कृष्ण मठको भ्रमण गर्नुहुनेछ र लक्षकण्ठ गीता पारायण कार्यक्रममा भाग लिनुहुनेछ। उहाँले कृष्ण गर्भ गृहको अगाडि रहेको सुवर्ण तीर्थ मण्डपको उद्घाटन गर्नुहुनेछ र पवित्र कनकना किंदीलाई कनकना कवच समर्पित गर्नुहुनेछ। त्यसपछि, प्रधान मन्त्री मोदी शारदा पञ्चोत्तमोत्सवको अवसरमा गोवामा श्री संस्थान गोकर्ण पारातगाली जीवोत्तम मठको ५५० औँ वर्ष समारोहमा भाग लिनुहुनेछ। श्री मोदीले मठमा श्री रामको ७७ फिट अग्लो कांस्य प्रतिमाको अनावरण गर्नुहुनेछ र रामायण थीम पार्क उद्यानको उद्घाटन गर्नुहुनेछ। सो अवसरमा प्रधानमन्त्रीले सभालाई सम्बोधन गर्नुका साथै विशेष डाक टिकट तथा स्मारक सिक्का विमोचन गर्नुहुनेछ।

### प्रधानमंत्री - दृष्टिबाधित क्रिकेट

प्रधानमन्त्री नरेन्द्र मोदीले ट्वान्टी-ट्वेन्टी विश्वकप विजेता महिला दृष्टिबाधित क्रिकेट टिमसँग भेटवार्ता गर्नुभयो। एक

सोशल मीडिया पोष्ट गर्दै प्रधानमन्त्रीले खेलाडीहरूले आफ्ना प्रेरणादायी अनुभवहरू आफूसँग साझा गरेको बताउनु भएको छ। सो अवसरमा महिला टोलीले प्रधानमन्त्री मोदीलाई हस्ताक्षर गरिएको ब्याट उपहार दिएको थियो। भारतीय टीमले नेपाललाई सात विकेटले पराजित गरेको थियो।

### प्रधानमन्त्री - स्काई रूट परिसर

प्रधानमन्त्री नरेन्द्र मोदीले सरकार परमाणु क्षेत्रलाई निजी कम्पनिहरूका लागि खुला गर्ने दिशामा अघि बढिरहेको बताउनुभएको छ। अन्तरिक्ष क्षेत्रमा निजी क्षेत्रहरूको विस्तारको उल्लेख गर्दै श्री मोदीले भन्नुभयो, सुधारहरूको दायरा निरन्तर विस्तार भइरहेको छ। आज नयाँ दिल्लीमा भिडियो कन्फरेन्सद्वारा हैदराबादमा स्काईरूटको इन्फिनिटी परिसरको उद्घाटन गर्नुभएपछि श्री मोदीले भन्नुभयो, यस सुधारले भारतको ऊर्जा सुरक्षा र प्रविधि क्षेत्रलाई नयाँ शक्ति दिनेछ।

बाइट

### राजनाथ भारत-इंडोनेशिया वार्ता

रक्षा मन्त्री राजनाथ सिंह र इंडोनेसियाका रक्षामंत्री सजाफ्री सजामसोएद्दीनले आज नयाँ दिल्लीमा तेस्रो भारत-इंडोनेसिया रक्षा मन्त्रीहरूको संवादको सह-अध्यक्षता गर्नुभयो। दुवै नेताहरूले दुई देशहरूबीच लामो समयदेखि रहेको रणनीतिक साझेदारी र द्विपक्षीय रक्षा सहयोगलाई अझ गहिरो बनाउने कुरामा पुनः पुष्टि गर्नुभयो। बैठकमा दुवै देशले अन्तर्राष्ट्रिय कानून र सार्वभौमसत्ताको सम्मानमा आधारित स्वतन्त्र, स्वतन्त्र, शान्तिपूर्ण, स्थिर र समृद्ध हिन्द-प्रशान्त क्षेत्र कायम गर्नुपर्नेमा जोड दिएका छन्।

### बिरला-बुर्किना फासो

लोकसभाका अध्यक्ष ओम बिरलाले हिजो नयाँ दिल्लीमा बुर्किना फासोको ट्रांजिशनल लेजिस्लेटिव असेंबलीका अध्यक्ष उस्मान बोगौमा र उहाँको प्रतिनिधिमण्डलसँग भेट गर्नुभयो। सामाजिक सञ्जालमा पोस्ट गर्दै श्री बिरलाले दुई पक्षबीच सम्बन्ध र बढ्दो विकासोन्मुख साझेदारीका बारेमा विचारहरूको आदान-प्रदान भएको बताउनु भयो। उहाँले श्री बुगुमालाई बुर्किना फासोको विकास लक्ष्यहरू प्राप्त गर्न भारतको निरन्तर सहयोगको आश्वासन दिनुभयो।

### रेलवे ट्रेन

केन्द्रीय रेल मन्त्री अश्विनी वैष्णव र इलेक्ट्रोनिक्स एवम् सूचना प्रविधि राज्य मन्त्री जितिन प्रसादले आज नयाँ दिल्लीमा भिडियो कन्फरेन्सद्वारा गोरखपुर-इज्जत नगर एक्सप्रेसलाई सयुक्त रूपमा शुभारम्भ गर्नुभयो। रेल यात्रुहरूको सुविधाका लागि गोरखपुर-पीलीभीत एक्सप्रेस ट्रेनलाई इज्जत नगर स्टेशनसम्म विस्तार गरिएको छ।

### किर्ती वर्धन - प्राणी उद्यान

पर्यावरण, वन तथा जलवायु परिवर्तन राज्य मन्त्री कीर्ती वर्धन सिंहले हिजो नयाँ दिल्लीमा राष्ट्रिय प्राणी उद्यानको भ्रमण गर्नुभयो। भ्रमणका क्रममा उनले वन्यजन्तु संरक्षण र चिडियाखानामा भएका कल्याणकारी उपायहरूको समीक्षा गर्नुभयो। यस क्रममा श्री सिंहले दर्शकहरूका लागि पहिलो पटक सेतो बाघको शावक 'दुर्गा' लाई प्रदर्शनी क्षेत्रमा छोड्नु भयो। उहाँले यसै वर्षको अप्रिलमा जन्मेका दुई एसियाली सिंहका बच्चाको स्याहारसुसार तथा व्यवस्थापनको पनि समीक्षा गर्नुभयो भने दुई एसियाली हात्तीको व्यवस्थापन र कल्याणको मूल्यांकन गर्न हात्तीको खोरको पनि निरीक्षण गर्नुभयो।

### छत्तीसगढ - सम्मेलन

छत्तीसगढको नव रायपुरमा आज पुलिस महानिर्देशकहरूको ६० औं अखिल भारतीय सम्मेलन सुरु हुँदैछ। प्रधानमन्त्री नरेन्द्र मोदीले २९ र ३० नोभेम्बरमा यस तीन दिने सम्मेलनमा सहभागी जनाउनु हुनेछ।

### यूजीसी-परीक्षा

विश्वविद्यालय अनुदान आयोग (यूजीसी) ले उच्च शिक्षा संस्थाहरूलाई समयमै परीक्षा सञ्चालन गर्न र अन्तिम डिग्री

र प्रमाणपत्र यथाशीघ्र जारी गर्न निर्देशन दिएको छ। आयोगले ढिलाइले विद्यार्थीहरूको अवसरहरू गुमाउने र उनीहरूलाई उपयुक्त र गुणस्तरीय रोजगार प्राप्त गर्नबाट बाधा पुग्ने बताएको छ। आयोगले विद्यार्थीले शैक्षिक क्यालेन्डरमा तोकेको समयमा परीक्षा सञ्चालन गरी नतिजा प्राप्त गर्न पाउने जनाएको छ। परीक्षाफल घोषणा भएको १८० दिनभित्रमा विद्यार्थीले डिग्री लिन पाउने व्यवस्था गरिएको आयोगले जनाएको छ। नियमको पालना नगरेमा आयोगले दण्डात्मक कारबाही गर्ने पनि बताइएको छ।

### हांगकांग - आग

हङकङको ताइपो जिल्लामा रहेको एक आवासीय परिसरमा आगलागी परि मृत्यु हुनेको संख्या १४ पुगेको छ भने २८० भन्दा अधिक व्यक्तिहरू हराइरहेका छन्। अधिकारीहरूले अझै धेरै मानिसहरू भवनहरूमा फसेका कारण यो संख्या अझै बढ्न सक्ने अनुमान व्यक्त गरेका छन्। यस्तै ७६ जना घाइते भएका छन्। तीमध्ये धेरैको अवस्था गम्भीर रहेको छ। एक सरकारी प्रवक्ताले अग्निनियन्त्रकहरू लगातार दोस्रो दिन अग्लो आवासीय भवनमा ठूलो आगलागीसँग जुधिरहेका बताएका छन् भने भवनभित्र अझै पनि आगोको लप्का देखिएको बताएका छन्। केही भवनमा अहिले पनि उद्धार कार्य जारी रहेको छ। चारवटा भवनमा लागेको आगलागी नियन्त्रणमा लिइएको छ। करिब ९०० जनालाई अस्थायी आश्रयस्थलमा सारिएको छ।

### यूएई-संघ दिवस

संयुक्त अरब अमीरातकाका राष्ट्रपति शेख मोहम्मद बिन जायद अल नहयानले देशभरका कैदीबन्दीको सुधार गृहबाट दुई हजार ९३७ कैदीलाई रिहा गर्ने र उनीहरूमाथि लगाइएको जरिवानाको टुंग्याउन स्वीकृति दिनुभयो। यो कदम माफी पाएका व्यक्तिहरूलाई आफ्नो जीवन नयाँ रूपमा सुरु गर्ने र आफ्नो परिवार र समुदायमा फर्कने अवसर दिने उद्देश्यका साथ लिइएको हो।

### फुटबॉल - अंडर-17 एशिया कप

फुटबलमा सऊदी अरबमा २०२६ मा हुने एएफसी अंडर-17 एसियन कप छनोटअन्तर्गत समूह 'डी' मा आज भारतले लेबनान बिरुद्ध म्याच खेल्नेछ। खेल साँझ ७:३० बजे सुरु हुनेछ। समूह 'डी' को अंक तालिकामा भारत चार अंकका साथ दोस्रो स्थानमा छ। समूह विजेता टोलीले मात्र आगामी वर्ष साउदी अरबमा हुने एएफसी यू-१७ एसियन कपमा छनोट हुने पाउनेछन्।

\*\*\*\*\* o \*\*\*\*\*